

19 ta' Frar, 1953.

Imhalledf:

L-Onor. Dr. A. Magri, B.Litt., LL.D.

Wisq Rev. Kan. Tqzorier Lorenzo Micallef ne. versus Vincenza Borg et.
Obligazzjoni Solidali — Eċċezzjonijiet — Pagament —
Art. 1142 (1) tal-Kodiċi Ċivili.

Il-kondebitur solidali jista' jagħti l-eċċezzjonijiet kollha li huma personali għalih, kif anki dawk li jghoddu għalih u għall-kondebituri l-oħra kollha. Dana jfissew illi l-eċċezzjonijiet li ma humiex personali, u li huma komuni għall-kondebituri kollha, jistgħu jigu opposti min kull wiehед minnhom għar-rasu.

Wiehед mill-mezzi komuni ta' dijiċa huwa l-pagament, peress li bih tingatel l-obligazzjoni u rispiċċa s-solidarjetà. Konsegwentement kull wiehед mid-debituri solidali, sew jekk imharrek waħdu kemm jekk imharrek mal-kondebituri l-oħrajn, għandu d-dritt li jeċċepriżzi l-pagament, anki parzjali; għax b'hekk huwa jkun qiegħed innaqqus ir-responsabilità tiegħu fid-dejn.

Din l-eċċezzjoni tal-pagament ma tiġix neutralizzata billi kondebitur ieħor jammetti d-dejn; għax għalkemm il-kondebituri solidali jir-rappreżentaw lil xukzin di fronti għall-kreditur, din ir-rappreżentanza għandha ċerti limiti, u ma testendix għal kull worta ta' atti li wiehед minnhom joġġgħbu joġġmel bi preġudizzju ta' l-oħrajn. U għaldaqstant, għalkemm wiehед mill-kondebituri jammetti s-somma tad-dejn, l-oħrajn ma humiex prekluzi b'dik l-ammissjoni milli jeċċepriżzu l-pagament tad-dejn, kollu jew biċċa minnu.

Il-Qorti, — Rat iċ-ċitazzjoni li biha l-attur, premissi d-dikjarazzjonijiet u magħmula l-provvedimenti opportuni, peress li l-konvenuti jiddejjenu in enfiwesi temporanea l-għalqa fil-limiti tal-Qrendi, imsejha "Ta' Zigda" sive "Tal-Hotba", fil-kuntrada ta' San Matthew, tikkonfina mil-lvant ma' Triq il-Hotba jew ta' Wied iż-Zurrieq, minn nofs inhar ma' beni ġa posseduti minn Silvestro Sciberras, u mill-punent u t-tramuntana ma' beni ġa posseduti minn Salvatore Gauci, liema għalqa kienet ġiet konċessa in enfiwesi temporanea għal 150 sena lil Silvestro Sciberras, awtur tal-konvenuti, fl-atti tan-Nutar Chierico Giuseppe Rossi tar-28 ta' Settembru

1900 (dok. B), versu ċ-ċens annwu temporanen ta' £8; u peress li l-imsemmija konvenuti jinsabu morużi fil-ħlas taċ-ċens f'somma ferm akbar mill-ammont taċ-ċens ta' tliet snin; u peress li għalhekk l-attur għandu dritt jitlob ix-xoljiment ta' l-enfitewsi u l-ħlas ta' l-ammont dovut, skond id-dispost ta' l-artikoli 1605 u 1607 tal-Kodici Civili; talab (1) li tiġi dikjarata mahlula l-imsemmija enfitewsi temporanea konċessa lill-awtur tagħhom bl-att tan-Nutar Giuseppe Rossi tat-28 ta' Settembru 1900, imhabba morożità fil-ħlas taċ-ċens għal ammont akbar minn dak ta' tliet snin, u li kwindi l-imsemmija għalqa tinn-radd lura lill-attur nomine, bil-miljoramenti u l-benefikati kollha tagħha; (2) li jiġi nominat nutar biex jir-ċievi l-att tax-xoljiment fil-gurnata, bin u lok li jiġu stabbilii mill-Qorti, u kuratur biex jirrappreżenta l-kontumaċi fuq l-istess kuntratt; (3) li l-konvenuti jkun solidalment kundannati jħallsu lill-attur is-somma li tirriżulta dovuta għaċ-ċens magħluqa. Bl-ispejjeż kontra l-konvenuti, inkluzi dawk ta' l-ittra uffiċjali interpella orja tal-5 ta' Frar 1952. Harrek lill-konvenuti kollha biex jidhru għas-subizzjoni tagħhom:

Omissis;

Rat in-nota fol. 26, li biha l-attur immodifika l-prospett ġa eżibit u ddikara li l-bilanċ taċ-ċens dovuti huwa £39. 9. 0;

Omissis;

Rat il-verbal fol. 36, fejn il-konvenuti Vincenza u Silvestro Borg, per mezz tad-difensur tagħhom, ammettew li n-nota fol. 26; prezentata mill-attur, hija eżatta;

Omissis;

Rat in-nota ta' l-attur fol. 38, li biha, in sostanza, isostni li huwa mhux obligat jispjega l-imsemmijin diskrepanzi ladarba tnejn mill-kondebituri ammettew il-kreditu;

Rat il-verbal fol. 43, fejn l-attur, per mezz tad-difensur tiegħu, talab li, qabel ma jinġhafa provvedimenti rigward l-ammont taċ-ċens dovuti, jiġi deċiż jekk l-ammissjoni ta' xi whud mill-konvenuti, bhala debituri solidali, jivvinkolax lid-debituri l-oħra, u konsegwentement teżonerax lill-kreditur li jagħmel il-prova tal-kreditu tiegħu;

Omissis;

Ikkunsidrat, dwar l-inċident verbalizzat fol. 43 u l-eċċez-

zjoni mogħtija mill-attur fin-nota fol. 38 tal-proċess ;

Illi, skond l-art. 1142 (1) tal-Kodiċi Ċivili, il-kondebitur solidali jista' jagħti l-eċċezzjonijiet kollha li huma personali għalih, kif ukoll dawk li jgħoddu għalih u għall-kondebituri l-oħra kollha ;

Illi dana jfisser li l-eċċezzjonijiet mhux personali, iżda komuni għall-kondebituri kollha, jistghu jigu opposti minn kull wiehied minnhom għal rasu. Ighid Melucci:— "E' evidente che le eccezioni, le quali risultano da un fatto originariamente e comune a tutto il fascio delle obbligazioni costituenti la solidarietà, sono proponibili da tutti e ciascuno dei correi" (Teoria delle Obbligazioni Solidali, § 49) ;

Illi dawna l-eċċezzjonijiet komuni huma, generalment, dawk li huma intizi biex jimpunjaw il-validità ta' l-obbligazzjoni, l-eżistenza tal-kreditu, u l-"quantum" jew l-entità ta' l-istess kreditu (v. Digesto Italiano, Solidarietà, § 24) ; u wiehied mill-mezzi komuni ta' difiża huwa l-pagament, peress li bih tinqa' el l-obbligazzjoni, u kwindi tispicċa s-solidarjetà. "Il pagamento", ighid Giorgi, "è eccezione comune a tutti i debitori; libera completamente tutti, se integrale; diminuisce proporzionalmente il debito, se parziale" (Obbligazioni, Vol. I, § 163) ;

Illi, konsegwentement, kull wiehied mid-debituri solidali, sew jekk imharrek wahdu, sew jekk imharrek mal-kondebituri l-oħra, għandu d-dritt li jeċċepixxi l-pagament, anki parzjali ; għaliex b'hekk huwa jkun qiegħed inaqqas ir-responsabilità tiegħu fid-debitu ;

Illi, però, l-attur jippretendi li dina l-eċċezzjoni tigi newralizzata meta kondebitur ieħor jammetti d-debitu. Veru li, skond il-prinċipji tas-solidarjetà, il-kondebituri jirrappreżentaw lil xulxin quddiem il-kreditur, iżda din ir-rappreżentanza għandha ċerti limiti, u ma testendix ruhha għal kull xorta ta' atti li wiehied mill-kondebituri joġġbu jagħmel anki bi ptegi ta' l-oħrajn. Magistrali f'dan ir-rgward huwa l-osenjament ta' Pacifici Mazzoni:— "Si reputano rappresentanti e mandatari gli uni degli altri nell'interesse del creditore per tutto ciò che tende a conservare e perpetuare le ragioni di lui, e nell'interesse reciproco per tutto ciò che pos-

sa migliorare la loro condizione" (Istituzioni, Vol. IV, § 16) ;

Illi minn dawn il-prinċipji jistgħu jingibdu konsegwenzi importanti ; fosthom :—

1. Illi, bhala regola, kondebitur ma jistax jippreġudika d-drittijiet tal-kondebituri l-oħra ; u jekk huwa jirrinunzja, jew ma jużax xi mezz ta' difiża li jkunu komuni għall-oħrajn, dawn jibqgħu dejjem fid-dritt tagħhom li jużawhom ; diversament dawk l-eċċezzjonijiet ma jibqgħux komuni. Di pjù, b'ix jirrinunzja għalihom, il-kondebitur mhux preżumibili li jkollu l-fakoltà minn għand l-oħrajn, peress li dina r-rappreżentanza hija finzjoni ġuridika, u mhux verosimili li bejniethom il-kondebituri jkunu taw-il-poter li wiehed minnhom jippreġudika d-drittijiet ta' l-oħrajn per mezz ta' rinunzja. Il-prinċipju li r-rinunzja ma huma qatt preżunti għandu jimpera anki f'materja ta' solidarjetà. Applikazzjoni ta' dana l-prinċipju nsibuha fil-każ prospettat mill-Melucci, ta' kondebitur li jaċċetta sentenza mogħtija kontra tiegħu ; b'dana biss is-sentenza ssir ġudikat anki għall-oħrajn, b'mod li ma jkunx jistgħu jappellaw minnha? "Certamente no", iġid Melucci, "essi conserveranno, in quanto non lo abbiano personalmente pregiudicato, il diritto di appello od altro mezzo d'impugnativa ; per la ragione affatto naturale che, come prima della sentenza il debitore convenuto non poteva, in pregiudizio degli altri, rinunciare ad un mezzo di difesa comune a tutti, mancandogli per questa facoltà la rappresentanza, così neppure dopo la sentenza potrebbe rinunciare ad un gravame comune, ugualmente comune a tutti" (op. cit., § 68) ;

2. Illi, għalhekk, bhala prinċipju, kull wiehed mill-kondebituri hu obligat u interessat li jikkontesta l-kreditu ; għalix ir-regress tiegħu kontra l-kondebituri l-oħrajn ma jkunx possibbli jekk huwa jkun hallas hażin, jew ikun hallas ammont mhux dovut. Difatti, kif iġid Giorgi, "il fondamento medesimo del diritto di ricorso dimostra la necessità che il pagamento sia riuscito utile ai debitori. Invero questo fondamento non trovasi tanto nel danno provato dal debitore che paga per conto altrui, quanto nell'utile che gli altri condebitori risentono da quel pagamento. In ultimo, è bene ricordarlo, 'quod quis ex sua culpa damnum sentit, non intelligitur dam-

num sentire' " (op. cit., § 200) ;

3. Illi l-applikazzjoni ta' dana l-prinċipju waslet sal-pont li l-kondebitur solidarju ghandu dejjem interess li jikkontesta lill-kreditur l-inesistenza tad-debitu, non ostanti li dan ikun ga kompletament soddisfatt minn wiehed iehor mill-kondebituri (v. Cassazione Torino 21. 6. 1905, in re "Pani c. Beltramini", riportat fil-Fadda, Giurisp. Codice Civile Italiano, art. 1193, § 8 u 9 ; u Coen, Repertorio Annuale 1905, Obbligazioni e Contratti, § 50) ;

4. Illi, in sostanza, dana l-prinċipju gie rikonoxxut anki mill-Qorti Taghna, meta obligaw lill-kreditur li jipprovi lid-debitur konvenut lista tal-kondebituri l-ohra solidali mieghu, sabiex, jekk irid, isejhlhom fil-kawża u jaghti l-eċċezzjonijie taghhom, u f'kull każ ikun jista' jeżerċita kontra taghhom id-dritt ta' regress (ara sentenza riportata fil-Kollezzjoni, Vol. XXVI—II—295, citata mill-attur) ;

5. Illi, fl-ahharnet, mhux ta' min jinjora l-obligu ta' kull kreditur li jispeċifika b'mod ċert il-kreditu tieghu — obligu dana rikonoxxut fil-gurisprudenza taghna (Kollez. XV, 81) ;

Illi, premessi dawna l-konsiderazzjonijiet, il-Qorti ma tistax 'accetta l-pretensjoni ta' l-attur. Difatti, minn semplici konfront bejn il-prospett tal-kreditu ta' l-attur u l-irċevuti eżibiti mill-konvenuti Agius hemm diskrepanzi mhux indifferenti, li l-attur huwa obligat jispjega ; mhux biss ghalix hu qiegħed jitlob il-hlas taċ-ċenus skaduti, iżda anki ghalix qiegħed jippretendi li, bhala konsegwenza tal-morożità f'dak il-hlas, l-enfiteusi ghandha tigi risoluta ;

Illi f'dan il-każ ma jidherx applikabili l-prinċipju rikonoxxut mill-Qorti ta' l-Appell tal-Maestà tar-Regina fil-kawża "Baruni Lino Testaferrata Bonici et. vs. P.L. Joseph Diacono et.", deċiża fil-15 ta' Diċembre 1952, li ċiò d-diversi kondebituri jirrapprezentaw lil xulxin "ad conservandam obligationem" ; ghalix fil-każ preżenti l-ammont dovut ma hux ċert, u ghalhekk, jekk xi kondebitur jammonti min-għajr diskussjoni l-ammont preżiż mill-atturi mentri dana ma jkunx dovut, ikun qiegħed mhux jikkonserva l-obbligazzjoni.

izda johlq obligazzjoni ġdida j-w aggrava dik ezistenti; u ma hemmx rappreżentanza bejn il-kondebituri "ad augendam obligationem";

Illi taht dawn iċ-ċirkustanzi, l-ammissjoni tal-konvenuti Vincenza u Silvestro Borg (fol. 36 tal-proċess) ma tippregudikax id-dritt ta' l-oħrajn li jikkontestaw il-kreditu ta' l-attur; li konsegwentement ikollu jiġi pravat u likwidat skond il-liġi;

Għal dawn il-motivi;

Tirrespingi l-oċċezzjoni oppos a mill-attur fin-nota tiegħu fol. 38 u ribadita minnu fil-verbal fol. 43; bl-ispejjeż kontra tiegħu;

Tinnomina bħala perit legali, a -spejjeż provvizorjament ta' l-attur, l-Avukat Dr. Albert V. Grech..... biex jirrelata jekk il-konvenuti għandhomx jaġtu lill-attur iċ-ċnus minnu reklamati, u f'każ affermativ jillikwida l-ammont minn kull wieħed minnhom dovut, u jaġmel l-oġservazzjonijiet kollha li għandhom x'jaqsmu mal-każ..... u jippreżenta r-relazzjoni mhux aktar tard mis-16 ta' April 1953, għal liema ġurnata tibqa' differita l-kawża.
